
АВТОРДОН: 

Аль-хамду лиллах. Ас-салату вас-саламу 
алаа Расулиллах. . . Амма баъд: 

Урматтуу окурман! 

Дүйнөнүн көптөгөн мамлекеттеринде бол- 
гондой, биздин өлкөбүздө да күн сайын эмес, 
саат сайын көбөйүп бара жаткан ар түрдүү 
кылмыштар коомубузга өтө чоң зыян алып 
келип жатканы баарыбызга белгилүү. 

Ал эми кылмыш, жинаят дегендер кайдан 
келип чыгат? Кылмышкерлер менен жинаят- 
чыларчы? 

Кийинки мезгилдерде кээ бир басма сөз ка- 
ражаттары коомчулукка "Кылмыш жокчу- 
луктан, кедейчиликтен келип чыгат" деген пи- 
кирди сиңдирүүгө аракет кылып жатышат. 

Ооба, урматтуу, коллегалар - дегим келет 
аларга - кылмыш КЕДЕЙЧИЛИКТЕН ке- 
лип чыгат. Бирок силер ойлогондой матери- 
алдык кедейчиликтен эмес, руханий (морал- 
дык) кедейликтен келип чыгат. 

Руханий кедейлик деген эмне? 

Албетте, адеп-ахлаксыздык. 

"Ахлак", "кылык", "кулк-мүнөз" деген 
сөздөр араб тилинен алынып, кыргызчасы 
жаралыш, табият деген маанини берет. 

Ахлак эки түрлүү болот: 

1 . Табигый (каны менен кошо жаралган) 



2. Муктасабий (таалим-тарбия менен жа- 
ратылган) 

Менин алсыз баамымда табигый кулк- 
мүнөз адам ахлагынын болгону жүздөн беш 
бөлүгүн түзөт. Калган токсон беш пайызы та- 
алим-тарбия менен калыптанат. 

Көбүнчө "таалим-тарбия" сөзү "адеп-ах- 
лак" сөзү менен синоним катары түшүнүлөт. 

Дүйнөнүн ар түрлүү элдери адеп-ахлагы- 
нын, маданиятынын негиздерин өздөрүнүн 
алдында ыйык деп саналган китептеринен 
алышат. Мисалы, индустардын адеп-ахлагы 
"Веда" китебинен, еврейлердики "Тоорат", 
"Талмуд" китептеринен, ал эми христиандар- 
дыкы "Инжил" ("Евангалие") китебинин 
көргөзмөлөрүнө жараша болот. 

Биз, кыргыздар, өзүбүздү мусулман элде- 
ринин катарына кошобуз, бирок өзүбүздүн 
адеп-ахлагыбызды, маданиятыбызды ыйык 
китебибибиз КУРАНГА ылайыктыштыруу 
эч кимибиздин оюбузга келбейт. Атыбыз га- 
на мусулман болбосо затыбыз: жүрүш-туру- 
шубуз, жашоо-тиричилигибиз, кулк- 
мүнөзүбүз еврейче, христианча, кытайча жа- 
на башкача болуп кеткен. 

Эгер ошол аты мусулман, заты башка за- 
мандаштарга "кыргыздар мусулманбы?", "му- 
сулмандын дини исламбы?", "Ислам дининин 
ыйык китеби Куранбы?" деген суроо берилчү 
болсо, бардыгына "ооба" деп жооп беришет. 



Анда эмне үчүн биздин жашообуз Куран- 
дан алыстап кетти? Эмне үчүн биз Куранды 
өлүктөргө, ооруган адамдарга окуйбуз дагы 
башка убактарда аны кадырлуу туткун ката- 
ры баштыктарга салып, үйлөрдүн төрүнө 
илип коебуз? 

Куранды Аллах Таала ошон үчүн түшүрдү 
беле? Аллах таала Куранды эмне үчүн 
түшүрдү? 

Бул суроого Улук жаратуучунун өзү мын- 
дай деп жооп берет: 

"Биз бул ыйык Китепти, анын аяттарынын 
үстүндө ой жүгүртүп, акылдуу адамдар үлгү, 
ибарат алуулары үчүн түшүрдүк". 

("Сад" сүрөсү, 29-аят) 

Дагы бир аятта Аллах таала Куран 
жөнүндө мындай деген: 

"Эй, адамдар! Силерге Раббиңер тарабы- 
нан акыл-насаат, көңүлдөгү бузукулуктарга 
шыпаа жана момундарга туура жол менен 
ырайымдуулук келди". 

Бул аяттын өкүмү боюнча Куран: 

1 - Акыл-насаат, 

2 - Көңүл (дил) бузукулуктарына шыпаа, 

3 - Туура жол, 

4 - Ырайымдуулук экен. 

Демек, мусулмандар тил учунда эле мусул- 
манбыз деп жүрө бербей, Куранды үйрөнүп, 
андан акыл-насаат алууга жетишсе, көңүлдүн 
бузулуусунан арыла алышат. 



Дүйнөдөгү бардык кылмыш-жинаяттар 
көңүлдүн бузулуусунан башталаарын эске ал- 
сак, Курандын бул аятында кылмышкерлик- 
тин алдын алуучу гарантиялар турганын 
түшүнөбүз. 

Ал эми көңүл бузукулуктарынан таза бол- 
гон адамдар өзүнөн өзү туура жолго түшүп, 
эки дүйнөдө тең Аллах Тааланын ырайымы- 
на татыктуу болоорунда шек жок. 

А биз болсо оозубузда эле мусулманбыз 
деп коюп, иш жүзүндө христиандардын жа- 
шоо үлгүлөрү жана кулк-мүнөздөрү менен 
жашап жатабыз. Эгер биз мусулман болсок, 
эмне үчүн мусулмандардын пайгамбары Му- 
хаммад САВдан үлгү алып жашабайбыз? 

Жакынкы жылдарда эле америкалык Мас- 
серман деген социолог окумуштуу биздин 
пайгамбарыбызды тарыхтагы эң улук адам- 
дардын арасынан биринчи орунга чыгарбады 
беле? 

Пайгамбарыбыздын УЛУКТАРДЫН 
УЛУГУ деген наамга татыктуу болушунун се- 
беби анын теңдешсиз адеп-ахлак ээси болго- 
нунда эмеспи? 

"Мен улук адеп-ахлактардын бирин кал- 
тырбай үйрөтүү үчүн жиберилдим" деген пай- 
гамбарыбыз улук адеп-ахлактардын барды- 
гын кайдан алды эле? 

Курандан! Ооба! Курани Каримдин дал 
өзүнөн! Мына ошондуктан биз бүгүн Куран 



медресесине өтө муктажбыз. Мен адеп-ахлак 
багытында иштеп жаткан кээ бир коомдук 
ишмерлерге такыр түшүнбөйм. Алар айты- 
шат: "Биз Исламдын, Курандын жакшы жак- 
тарын алып пайдаланышыбыз керек". 

Астагфируллах! (Эй, Аллах өзүң кечир!) 
Эмне, Ислам менен Курандын жаман жакта- 
ры да бар бекен? 

Дагы кээ бир агайларыбыз: 

"Биз негизинен улуттук каада-салтыбызга 
кайрылып, исламдын 15-20% алсак же- 
тиштүү",-дешет. Бул эмне деген сөз?! 

Биринчиден, улуттук каада-салттарыбыз- 
дын дээрлик бардыгы Куран 

көргөзмөлөрүнүн негизинде калыптанган. 
Экинчиден, "Курандын кээ бир бөлүгү жа- 
райт, кээ бир бөлүгү жарабайт" деген адам- 
дар жумшак айтканда мусулман болбой ка- 
лат! Аллах Өзү сактасын! 

Улук пайгамбарыбыздын өмүрүнүн көп 
бөлүгү жөнүндө эң баалуу маалыматтарды 
баян кылып берген Айша энебизге сахабалар- 
дын кээ бирөөлөрү келип: "Алланын элчиси- 
нин адеп-ахлагы кандай эле?",- деп сурашкан- 
да, Айша энебиз: "Куранды окубадыңарбы? 
Анын адеп-ахлагы Курандын өзүндөй эле",- 
деп жооп берген. 

Демек, мусулмандар эгер бүгүнкү кор бол- 
гон, төмөн ахыбалынан өйдө көтөрүлүп азиз 
жана улуктардын улугу болууну каалашса, 



улук Куранды өздөрүнө жол кылып, акыл-на- 
саат, адеп-ахлак жана таалим-тарбия маселе- 
синде аны негизги булак катары пайдалануу- 
лары зарыл. 

Эгер биз Куранга кайрылып, анын теңдеш- 
сиз акыл-насаат казнасынан пайдалана алсак, 
анын түгөнгүс, кереметтүү нуру менен нурда- 
нууга жетишсек, таалим-тарбия маселесинде 
Кытай, Индия жана байыркы грек-рим фило- 
софиясын, Евро-Америка, Азия жана Африка 
континенттеринин түрлүү жерлеринде ар кай- 
сы замандарда жашаган ойчулдардын жазма- 
ларына, ошондой эле башка диндердин ыйык 
китептеринин цитаталарына эч качан муктаж 
болбойбуз. 

Мына ошондуктан пайгамбарыбыз САВ 
бардык жакшы касиеттердин кенчи Куран өз 
колунда болгон мусулмандардын башка бу- 
лактарга кайрылуусуна ыраазы болгон эмес. 

Мына ошондуктан ал азирети Умардын 
колунда Тоораттын бир барагын көрүп кал- 
ганда катуу ачуусу келип: "Эгер Муса пайгам- 
бардын өзү тирилип келсе да мага ээрчийт эле 
(Куран мыйзамы менен жашайт эле)",- деген. 

Мына ошондуктан улук жаратуучубуз Ал- 
лах таала: 

"Силерге Раббиңер тарабынан түшүрүлгөн 
нерсеге (Куранга) ээрчигиле. Андан башка- 
сына ээрчибегиле",- деген. (А*раф - 3) 

Куранды тафсир илимисиз үйрөнүүгө 



мүмкүн эмес. "Тафсир" деген сөз "ачыктап 
берүү", "кеңири баян кылып берүү" жана "сөз 
маанилерин ачып берүү" дегенди билдирет. 

Ошондуктан Куранды словардык ыкмада 
гана сөзмө сөз которуп коюу менен анын ма- 
анилерин толугураак ачып берүүгө мүмкүн 
эмес. 

Куран аяттары кыска болгону менен өтө 
көп маанилерди камтыгандыктан, аларды 
тафсирсиз түшүнүү кыйын. Кээ бир учурда 
такыр мүмкүн эмес. 

Куран аяттарынын эң туура тафсири бир 
аятты экинчи аят менен тафсир кылуу, андан 
кийин аятты хадистер менен тафсир кылуу, 
андан кийин сахабалардын сөздөрү менен 
тафсир кылуу болуп саналат. 

Ислам дини Куран аяттарын акыл менен ар 
ким өз илимине, ой жүгүртүүсүнө жараша 
тафсир кылууга да уруксат берет. 

Биз киришип жаткан ушул тафсирде атал- 
ган ыкмалардын бардыгы өз ордунда колдо- 
нулат деп үмүт кылабыз. 

Бул эмгектин дагы бир өзгөчөлүгү кайсы 
бир сүрөнү тафсир кылсак, ошол сүрөдөн 
кыргыз тилине көчкөн араб сөздөрүнүн эти- 
мологиясын жана тизмесин берүүгө аракет- 
тендик. Ошондой эле тафсир кылынып жат- 
кан сүрөдөгү кайсы өкүмдөн улам кыргыз- 
дын кайсы адеби, кандай каада-салты келип 
чыкканына көңүл бурулат. 



Кыскасы, биз өзүбүз кайрылган Куран ме- 
дресесинен мүмкүн болушунча жашоо саба- 
гын алууга аракеттенебиз. 

Пайгамбарыбыз САВ бир хадисинде: "Си- 
лердин араңардагы эң жакшыраагыңар - Ку- 
ранды үйрөтүүчүлөр жана үйрөнүүчүлөр",- 
деген. Көпчүлүк замандаштарыбыз азыркы 
күндөргө чейин Куранды өлүккө жаназа 
түшүрүп, ар түрдүү зияпаттарда тилават кы- 
лып, же оорулуу адамга дем салып акча табуу 
үчүн гана, же болбосо өлгөн жерлерде уят бо- 
луп калбоолорү үчүн эле үйрөнүп 
жүргөндөрү - ачуу чындык. 

Улук Куранды жалгыз ушул максаттар 
үчүн гана үйрөнүп, андан жол издебеген 
адамдарга пайгамбарыбыздын жогору жак- 
тагы куш кабарынын тиешеси жок. Ал табе- 
рик хадис Улук Курандан багыт, адеп-ахлак, 
кулк-мүнөз издеп, аны өз жашоосунун медре- 
сеси кылып алуу үчүн үйрөнүүчүлөргө арнал- 
ган. 

Куран медресеси. . . 

Бул медресе адам баласы тааныган медре- 
селердин, университтердин эң жогоркусу. 
Анткени башка таалим-тарбия очоктору 
адамдар тарабынан негизделген. Адам акылы 
болсо чектелүү. Ал эми Куран медресесинин 
түзүүчүсү эң жогорку, чексиз акылдын ээси - 
Аллах таала. 

Куран медресесинен ар бир адам таалим 

ала берет. Бирок анын бүтүрүүчүлөрү бол- 
бойт. Бул медреседен ар бир адам өзүнүн ык- 
масына, акыл жөндөмүнө жана такыбасына 
жараша илим-таалим алат. Куран медресеси- 
нен бир аз гана таалим алууга жетишкен 
адамдардын алдында дүйнө университеттери- 
нин бүтүрүүчүлөрү жөнөкөй бир окуучу бо- 
луп калат. 

Урматтуу мусулмандар! Келиңиздер, эч 
болбогондон көрө кеч болсо да өзүбүздүн 
ыйык китебибизди үйрөнүүгө киришели. 

Аллах таала ыкласыбызды кабыл кылып, 
акылыбызды нурдантып, көңүлүбүздү бузук 
ойлордон тазалап, өзүнүн туура жолуна баш- 
тап, эки дүйнөдө тең ырайымына татыктуу 
адамдардын катарына кошсо ажеп эмес! 

Асоллому алейкум ва рахматуллахи ва ба- 
ракатух! 

Шамсуддин Абдыкалык уулу 

СҮРӨ МЕНЕН ТААНЫШУУ 

"Фатиха" сүрөсү улук пайгамбарыбызга 
Макка шаарында түшкөн сүрөлөрдүн ката- 
рына кирет. Улук Куран китеби мына ушул 
сүрө менен башталгандыгы (ачылганы) үчүн 
бул сүрө "Фатиха" (ачуучу) деп аталат. Бул 
сүрөнүн мындан башка дагы 10 го жакын ата- 
лыштары бар. Ошолордун бири "Уммул ки- 
таб" (китептин энеси) деген аталыш. Анткени 
уламалардын түшүндүрүүлөрү боюнча бул 
сүрө Куран китебинин жалпы маани- 
маңызын өз ичине камтып турат. Куран ките- 
бинде эң чоң орун ээлеген нерсе - бул "тахвид" 
(жалгыз Алланын өзүнө гана сыйынуу) масе- 
леси. "Фатиха" сүрөсүндө да тахвид маселеси- 
нин эң негизги принциптери жөнүндө таалим 
берилет. Сүрө бардык ааламдардын 
ЖАЛГЫЗ жаратуучусу Аллах Тааланы 
даңазалоо менен башталып, Анын кээ бир 

ысым сыпаттары менен тааныштыруучу аят- 
тар менен уланат. 

5-аяттан баштап Аллах момун мусулман 
пенделердин Өзүнө кандай бата-дуба кылуу- 
ларын үйрөтүп, алардын атынан сүйлөгөнгө 
өтөт. 

Бул сүрөнүн көп бөлүгү дуба-тилек маани- 
лерин өз ичине алгандыктан сүрөнүн эң ая- 
гында "Аминь" (кабыл эт) деген сөздү кошуп 
окуу адат болуп калган. 

"ФАТИХА" СҮРӨСҮ 

"ФАТИХА" СҮРӨСҮНҮН АЯТТАРЫ- 
НЫН МААНИЛЕРИНИН КОТОРМОСУ 

1. Рахман жана Рахим болгон Алла- 
нын аты менен баштаймын. 

2. Бүт ааламдардын жалгыз Раббиси 
болгон Аллахка алкыш-мактоолор бол- 
сун! 

3-4. Ал Рахман, Рахим (жана) Сурак 
(Кыямат) күндүн падышасы. 

5. Бир гана сенин Өзүңө ибадат (кул- 
чулук) кылып (сыйынып), жалгыз 
Өзүңдөн жардам сурайбыз. 

6. (О, Жараткан!) Бизди бекем, туура 
жолго башта! 

7. Өзүң нээмат (жакшылык) берген 
адамдардын жолуна. Сенин каар-каза- 
быңа жолуккандардын жолуна эмес. 
Ошондой эле адашкандардын да жолу- 
на эмес. 

Аминь (кабыл эт!) 

"ФАТИХА" СҮРӨСҮНҮН ТАФСИРИ 

1. Бисмиллахир-Рахманир Рахийм 

"Өтө боорукер жана ырайымдуу Аллахтын 
аты менен баштаймын" дегенди билдирет. Ар 
бир мусулман өзүнүн ар бир ишин, ар бир 
кыймыл-аракетин "бисмиллах" менен башто- 
осу - парыз. Анткени Аллах Тааладан Мухам- 
мад пайгамбарыбызга түшкөн эң биринчи 
Куран аяты "Жараткан Раббиңдин (Аллах- 
тын) ысымы менен оку!" деген аят болгон 
(Куран, "Алак", 1). 

2. Алкыш-мактоо Ааламдардын Раббиси 
(бир) Аллага болсун! 

Бул аятта Аллах Таала өзүн бизге "Аа- 
ламдардын Раббиси" деп тааныштырып жа- 
тат. Арабдардын "Рабб" деген сөзүн кыргыз- 
чага которгондо "башкаруучу", "ээ", "толук 
кожоюн" жана "тарбия кылуучу" деген маа- 
нилерди билдирет. Демек, Аллах Таала 
бүткүл ааламдардын тарбия кылуучусу. 

Ааламдар дегени эмне жана ааламдарды 
тарбия кылуу кандай болот? 

Биздин тилибиздеги "аалам" деген сөз ара- 
бдардын "ъалам" (белги) деген сөзүнөн алын- 
ган. Асмандагы эң чоң жылдыздардан тар- 
тып жердеги эң кичинекей кум заррасына 
чейин, деңиз-мухиттердеги үлкөн (гигант) 
киттерден тартып кургактагы кыбыраган 

курт-кумурскаларга чейин... булардан башка 
тоо-таш дүйнөсү, өсүмдүк дүйнөсү жана баш- 
ка биздин көзүбүзгө көрүнбөгөн жандуу-жан- 
сыз нерселердин бардыгы өзүнүн кооздукта- 
ры жана акылды таң калтырган кере- 
меттүүлүктөрү менен Аллах Тааланын чексиз 
жаратуучулук жана даанышмандык кудуре- 
тинин белгилери болуп эсептелет. Мына 
ошондуктан арабдар булардын бардыгын 
"аалам" (белги) деп атап коюшту. Аллах аа- 
ламдардын бардыгында жалгыз кожоюн. Ас- 
мандардагы периштелер ааламына Рабби-ко- 
жоюн болгон Аллах жердеги инсаният аала- 
мына да жалгыз кожоюн. Руханият (духов- 
ный) ааламга кожоюн болгон Аллах маддий 
(материалдык) ааламга да кожоюн! Ал эми 
тарбия кылуу жөнүндө айтчу болсок, үй- 
бүлөнүн ээси - ата өз перзенттерин туура баш- 
карса, анын бардык буйруктарын, өкүмдөрүн 
балдары кыйшаюусуз аткарса, адамдар "ба- 
ланча балдарын жакшы тарбия кылып жатат" 
деп айтышат. 

Ошентип "Аллах - ааламдардын Раббиси" 
дегени "Бардык ааламдарды жалгыз Алла- 
нын өзү башкарат, мында ага эч ким шерик 
болбойт. Аллах - ааламдардын жалгыз 
өкүмдары жана жалгыз кожоюну",-деген маа- 
нилерди билдирет. 

"Ааламдардын Раббиси - жалгыз Аллах" 
деген ишеним дүйнө элдеринин бардыгынын 

аң-сезимине таасир эткен байыркы Ассирия, 
Индия, Грек-Рим мифологиясындагы догма- 
лардын кулчулугунан мусулман кишинин аң 
сезимин азат кылат. 

Ислам дини келгенге чейин дүйнө элдери 
чыныгы Рабби-Кудай жөнүндө жалпы бир 
түшүнүккө ээ болбой, ар бир эл өздөрү ойлоп 
тапкан кудайларга сыйынып, ишеним багы- 
тында өтө чоң каталарга жол коюп жашаш- 
кан. 

Маселен байыркы (азыркы да) Индия эли- 
нин көпчүлүгү асмандын кудайы (Раббиси) - 
Воруна, күндүн кудайы - Сурье, таңдын ку- 
дайы -Умас, чагылгандын кудайы - Индра, 
шамалдын кудайы - Вайю, оттун кудайы - Аг- 
ни, аркы дүйнөнүн кудайы - Ема, түшүмдүн 
кудайы - Одити деп ишенишет. Ошондой эле 
брахман дини аларга: 'Ааламды кудай-Брах- 
ма жараткан. Кудай Вишну аны бузат. Ал эми 
кудай Шива болсо аны кайрадан курайт",- 
деп таалим берет. Булардан сырткары индия- 
лыктар Рита, Кришна, Лакшми... жана баш- 
ка миңдеген кудайларга сыйынып, дүйнө 
башкаруучулугу (Раббилик) алардын арасын- 
да бөлүштүрүлгөн деп ишенишет. 

Байыркы кытайлыктар болсо асмандын 
Раббиси Шан-ди, жердин Раббиси Хоу-ту деп 
ишенишкен жана эң жогорку кудай Даого 
сыйынышкан. 

Байыркы вавилондуктар "Асмандын Раб- 



18 



биси, Кудайы - Ану, жердин Раббиси - Энлил, 
даанышмандыктын Кудайы - Эа, айдын ку- 
дайы - Син, анын баласы жана күндүн кудайы 
- Шамаш, чагылгандын кудайы - Адад, ал 
эми жаратылышты тирилтүүчү эр-катын ку- 
дайлар Таммуз менен Иштар деп ишенишкен. 

Ирандыктар болсо ислам келгенге чейин 
жарыктыктын кудайы Хурмузд (Ахура-Маз- 
да) менен караңгылыктын кудайы Ахриманга 
(Ахура-Маню) ишенип, от кудайы Язданга 
сыйынышкан. 

Байыркы грек диндеринин таалим бери- 
шинче эң жогорку даражалуу кудайлар 
Олимп тоосунда жашаган. Бардык кудайлар- 
дын атасы Зевс болуп, башка кудайлар сөзсүз 
ага моюн сунушкан. Андан кийинки орундар- 
да анын үкөсү жана деңиздердин Раббиси По- 
сейден менен жер асты падышалыгынын Раб- 
биси Аид турган. Ошондой эле кудайлар пан- 
теонунда Зевстин карындаштары аял-кудай- 
лар: Гера, Деметра, Гестиялардын жана Плу- 
тон, Нептун, Афродита ж.б. Зевстин башка 
уул-кыздарынын да өздөрүнө жараша бийлик 
орундары болгон. 

Римдиктер дагы гректерден анча айырма- 
ланбай: 'Ааламды бир нече кудайлар башка- 
рышат",- деп ишенишкен. Алардын ишени- 
минде Асман Раббиси Юпитер эң чоң кудай 
жана бардык кудайлардын атасы болгон. 
Алар жаратылыш бөлүктөрүнө жана кубулу- 

штарына гана эмес, адамдардын ар түрдүү се- 
зимдерине да бирден кудайлар бийлик 
жүргүзөт деп ишенишкен. Ишенимдери бо- 
юнча сүйүүнүн, жек көрүүнүн, өлүмдүн, жа- 
шоонун, ый-муңдун, күлкүнүн, үмүттүн, баа- 
тырлыктын, бакыттын, тагдырдын ж.б.лар- 
дын өз кудайлары бар жана алар өз ара согу- 
шуп турушат. Римдиктер ошол кудайларга 
ишенип, ошолорго курмандык чалышкан. 
Алар көбүрөөк ооматтын кудайы Фортунага 
сыйынышкан. 

Ал эми, биздин - түрк эддеринин тарыхы 
жазылган Орхон-Энесай жазууларын изилде- 
ген окумуштуулар "байыркы түрктөр эң жо- 
горку асман кудайы Теңирге жана анын аялы 
Умайга сыйынышат. АларУмайды түшүмдүн 
кудайы деп ишенишет",- деп жазышкан. 
Ошол окумуштуулардын жазмаларынан маа- 
лым болушунча байыркы түрктөр (урматтуу 
окуучу кыргыздардын дагы байыркы 
түрктөрдөн экенин эске алсын) жер жүзүнүн 
кудайы (Раббиси) Жерсууга, жер асты Ку- 
дайы Эрклигке жана өлүм кудайы Буюртка 
да сыйынышкан. 

Азыркы түркий мусулмандар Аллахты 
Теңри деп атап жүрөбүз. Эгер жогорудагы 
окумуштуулардын сөзү дурус болсо, тилибиз- 
деги "Теңир" сөзүн акырындык менен " Аллах- 
ка" алмаштырсак оң болот деп ойлойбуз. 
Анын үстүнө азыркы тилчилер бизге "Теңир" 

сөзүнүн этимологиясын аныктап бере элек. 
Азыркы күндөгү кыргыздын кээ бир идеоло- 
гия жасоочуларынын "Теңир" "тең" деген 
сөздөн алынган" деген сөздөрү талаштуу ма- 
селе. 

Мындан 1 5 жылча илгери Москвадан чыга 
турган "Атеистические чтения" журналында 
тибеттиктердин "Тенрикъе" деген кудайы 
жөнүндө макала жарыяланган болчу. 
Мүмкүн биздин тилдеги Теңир менен "Тенри- 
ке" сөзүнүн ортосунда жакындык бардыр. 
Бул өз алдынча иликтөөнү талап кылат. 

Эмнеси болсо да Аллах Таала бизге Куран- 
да "Ааламдардын Раббиси - Аллах" деп таа- 
лим берген соң, аны Аллах деп гана атоо туу- 
ра болот деп ойлойбуз. 

Ушул жерде биздин мусулманчылыкка эч 
коошпогон бир кыргызчылыгыбыз жөнүндө 
айтып кетпесек болбойт. Кээ бир коомдук 
ишмерлерибиз "Биз биринчи орунда кыргыз- 
чылыгыбызды ордуна койсок эле таза мусул- 
ман болуп калабыз" деген пикирди жайылты- 
шууда. Ал эми кыргыздын тарыхында да, 
азыр да Аллах Тааланын аалам иштериндеги 
Раббилик (кожоюндук) укугун башка нерсе- 
лерге бөлүштүрүү (шерик кылуу) ой-пикир- 
лери үстөмдүк кылган учурлар арбын. Масе- 
лен "Арбактар адам тагдырына таасир этет", 
"Ар нерсенин пири жана ээси (атасы) бар", 
"Суунун пири - Жунус", "Оттун жана темир- 

чиликтин пири - Дөөт, төөнүн пири - Ойсул 
ата, жылкынын пири - Камбар ата, уйдун пи- 
ри - Зеңги баба, койдун пири - Чолпон ата, эч- 
кинин пири - Чычаң ата" сыяктуу ишенимдер 
"Ааламдардын жалгыз Раббиси (кожоюну) - 
Аллах" деген исламдык ишенимге (тахвидге) 
эч коошпойт. 

Дүйнөдөгү бардык улуттарда болгондой, 
биз кыргыздарда да туура эмес түшүнүктөр 
арбын. Ошондуктан туура жолдо адашпай 
жүрүүнү каалагандар абсолют чындык ката- 
ры улуттук уламыштарды эмес, Аллахтын 
сөзү - Курандын көргөзмөлөрүнө таянып жа- 
шоолору зарыл. 

Аллах Таала улук Куранда: "Эгер жер ме- 
нен асмандарда Алладан башка кудайлар 
болсо, алар (жер-асмандар) бузулуп кеткен 
болоор эле",- деп ааламдарда Өзүнөн башка 
Рабби-кудай жок экенин эскертет. 

("Анбия" сүрөсү, 22) 

Ошентип, алкыш-мактоо ааламдардын 
Раббиси (бир) Аллага арналууга тийиш. 

Биз - мусулмандар, инсанияттын эң улугу 
Мухаммад пайгамбар деп ишенебиз. Ошол 
инсанияттын эң улугу болгон биздин жол 
башчыбыз өзүнүн сахабаларына кайрылып: 
"Христиандар Ыйса пайгамбарды көкөлөтүп 
мактагандай мени мактабагыла",- деп насаат 
айтып, христиандар Ыйсаны мактап жүрүп, 
акыр аягында Аллага шерик кылып, анын 

өзүнө сыйына баштагандай, бир күн келип 
мусулмандар да менин өзүмө сыйынып калы- 
шпасын деп коркчу экен. 

"Мен силердин жогорку даражалуу ку- 
дайыңармын" деген фараон Рамзестен тар- 
тып азыркы замандагы майда-чүйдө "фара- 
ондорго" чейинки адамкудайлардын жаралы- 
шына, алардын адресине айтылган, чектен 
чыккан алкыш-мактоолор себеп болгонунда 
шек жок. 

Ошондуктан биздин пайгамбарыбыз чек- 
тен чыккан мактоолордун инсан баласына 
арналышына катуу каршылык көргөзүп: "ал- 
кап-жактоочу, ашыкча мактоочу эшик ырчы- 
лардын бетине топурак чачкыла",- деп буйру- 
ган. 

Ислам дининин өзүнө гана таандык болгон 
бир жөрөлгө бар. Ал да болсо мусулмандар- 
дын муфтий, падышасынан тартып, айылдык 
мечиттин имамдарына чейин бир сөз сүйлөчү 
болсо, "Алхамду лиллах Раббил ааламийн" 
(Бардык мактоо, ааламдардын Раббиси - Ал- 
лага таандык) деп баштайт. Мейли, 
сүйлөөчүнүн өзү эң зор илимдүү муфтий же 
болбосо чоң бир мамлекеттин падышасы бол- 
сун, мейли, элдердин арасында аларга мактоо 
айткандар толтура болсун... бирок, алар бул 
мактоолорго эрип, алданбаш керек. Алар эл- 
дерге: "мактоо мага эмес,мени ушул даражага 
жеткирген Аллага таандык"деген даанышман 

чындыкты жеткириш керек. Бул - исламдан 
башка эч бир идеологияда жок болгон эң зор 
тарбия. 

3-4. Ал Рахман, Рахим жана Сурак күндүн 
падышасы. 

Рахман жана Рахим жөнүндө биринчи аят- 
тын тафсиринде айткан элек. Ал эми Сурак 
(Кыямат) күн жана ал күндөгү Алланын па- 
дышалыгы жөнүндө төмөнкүлөрдү айтууга 
болот: 

Бул дүйнөдө Алладан башка түбөлүк эч 
нерсе жок. Аллах Таала ар бир нерсени бел- 
гилүү бир өлчөм (тагдыр) менен менен жарат- 
ты. Ааламдын бир бөлүгү болгон инсанга да 
белгилүү тагдыр, ченелген өмүр берди. 

Ошондой эле улук Жаратуучу бул Жерди, 
Ай, Күн жана башка планеталарды белгилүү 
мыйзамдар менен жана белгилүү бир 
мөөнөткө чейин жаратты. Ошол мөөнөтү 
түгөнгөндө Күн нурсузданып, Жер, Ай жана 
башка планеталар өз ара кагылышып косми- 
калык кыйроо (Кыямат) башталат. Бул жер, 
бул дүйнө таптакыр жок болот. Андан соң 
Аллах Таала башка дүйнө, башка жер жара- 
тат. Ошол башка жерде өлгөн адамдардын 
денелерин кайра калыптандырып, рухтарын 
(жандарын) кайра киргизип, акыреттеги 
түбөлүк жашоосу үчүн тирилтет. Бардык 

адамдарды Аллах Тааланын Өзү бир-бирден 
сурап, бул дүйнөдө жасаган ар түрдүү иште- 
рин өзүнө билгизип, мойнуна коюп, каалаган 
адамын тозокко (жаханнамга), каалаган ада- 
мын бейишке (жаннатка) киргизет. Мына 
ошол күндөрдө жалгыз падыша жана жалгыз 
өкүм кылуучу Аллах Тааланын Өзү болот. 
Бул дүйнөнүн падышаларына кулчулук кы- 
лам деп жүрүп, падышалардын падышасы 
болгон жалгыз Аллах Таалага кулчулук кы- 
лууну унутуп койгон адамдарга ошол күндө 
баштарына оор түйшүк жана кайгы түшөт! 

Бирок, Аллах Таала Рахман (боорукер) жа- 
на Рахим (ырайымдуу) болгондуктан, "ла 
илаха иллалах" (Аллахтан башка кудай жок) 
деп ыйман келтирген эч бир мусулман пенде- 
ни - ал ар канча күнөөлүү болсо да - тозокто 
түбөлүк калтырбайт. Күнөөсү сообунан оор 
келген мусулмандар тозокто күнөөсүнө жара- 
ша күйүп, тазаланып болгон соң күндөрдүн 
бир күнүндө сөзсүз бейишке чыгышат. 

Бирок, Аллах Таала эч бир мусулманды то- 
зокто бир секунка да калаарлык кылбасын! 

Анткени, биздин Амин (ишеничтүү) пай- 
гамбарыбыздын ырастоосу боюнча тозокто- 
гу эң жеңил азап - таманга коюлган тозоктун 
чогунан адамдын мээси кайнап чыгат экен! 

Аллах Таала бардыгыбызды ошол азаптан 
сактасын! 

5. "Жалгыз Сага гана сыйынабыз жана 
Сенден гана жардам сурайбыз". 

Бир нерсеге сыйынуу адамдын каны, жа- 
ны жана бүт денеси менен жуурулушкан ин- 
стинкт. Инсаният тарыхында эч нерсеге 
сыйынбаган эч ким болгон эмес. "Мен динге 
да, кудайга да ишенбейм, мен атеист, матери- 
алистмин" деген дин безерлер да сыйыныш- 
кан. 

Алардын кай бири байлыктын, кай бири 
бийликтин, кай бири өз напси балээсинин, 
кай бири арак-шараптын, кай бири илимдин, 
кай бири жок дегенде сулуу бир аялдын кулу 
болушкан (сыйынуу сөзүнүн арабчасы "иба- 
дат", ибадаттын мааниси кулчулук). 

Ал эми жалгыз Аллахтын Өзүнө кул болсо, 
ал башка бардык кулчулуктардан азат болот. 

Мусулман адамдар күнүмдүк беш убак на- 
маздарында "Фатиха" сүрөсүн 32 жолу оку- 
шат. Демек, алар Аллах Таалага күнүнө 32 
жолу "жалгыз Сага гана сыйынабыз, Сенден 
гана жардам сурайбыз" деп ант беришет. 

Бирок, тилекке каршы азыркы учурда мил- 
лиондогон мусулмандар бул ант-убаданы 
унутуп, тоо-таштарга, дарактарга, булактар- 
га, шайыктарга, мазарларга, арбактарга, 
күмбөздөргө, олуяларга, көзү ачыктарга, 
пирлерге, дербиштерге ж.б. ушул сыяктуулар- 
га сыйынышып, жардамды жалгыз Аллах та- 

аланын Өзүнөн эмес, көз мончоктордон, көз 
тикендерден, аттын такасынан, карышкыр- 
дын ашыгынан ж.б. ушул сыяктуу эч кандай 
касиети жок буюмдардан сурап жатышат. 

Кандай гана караңгылык! 

Албетте, бул мусулмандардын өтө чоң тра- 
гедиясы. Дин душмандары мусулмандар ме- 
нен аларга туура жол көргөзүп бере турган 
Курандын арасына өтө алгыс дубалдарды ку- 
руп таштаган эле. 

Мусулман байкуш Куран илимин үйрөнүп, 
аны түшүнүү ал жакта турсун, беш убак нама- 
зын да бекинип окуган замандарды өткөрдү 
өз башынан. Эми гана өзүнүн динине, тилине 
жана эркине ээ болуп, Куран менен жакындан 
таанышууга мүмкүнчүлүк алганда дин душ- 
мандары аларды экономикалык сыйыртмак 
менен муунтуп, карыз кылып, жасалма кедей- 
ликке түртүп, курсактан башка нерсени ой- 
лой албай турган акыбалга салып, экинчи жа- 
гынан ар кандай секталарды жиберип Ислам- 
га каршы тымызын күрөштөрдү алып баруу- 
да. 

6. (О, Жараткан!) бизди туура жолго 
баштагын! 

Аллах таала "Фатиха" сүрөсүнүн 5-аяты- 
нан баштап, сүрөнүн акырына чейин момун 
мусулмандардын тилинен сүйлөйт. 

Бул аятта айтылган туура жолду (сиратал 

мустаким) аалымдар бузулбаган, бурмалан- 
баган таза, пакиза ислам дини деп 
түшүнд үрүшөт . 

7. "Өзүң нээмат (жакшылык) берген адам- 
дардын жолуна (башта). Каар-казапка учура- 
гандардын жана адашкандардын жолунан 
башка". 

Жогорудагы 6-аятта айтылган туура жолду 
(таза, пакиза исламды) Аллах Таала Адам 
атадан тартып Мухаммад САВга чейинки 
болгон бардык пайгамбарларга жана ошол 
пайгамбарлардын көргөзмөлөрүнө эч бир 
кыйшаюусуз ээрчиген адамдарга нээмат 
(ырыс-жакшылык) кылып берген болчу. 

Демек мусулмандар дин иштеринде иудей- 
лер жана христиандар сыяктуу өздөрүнүн же 
качандыр бир мезгилдерде жашап өткөн ди- 
ний жетекчилеринин оюнан чыгарылган 
ырым-жырымдарга эмес, тетирисинче, улук 
пайгамбардын дал өзүнүн көргөзмөлөрүнө 
(сүннөткө) ээрчип жашаса, ошондо гана өзү 
тилеген жана Аллах Таала мурдагы салих 
(жакшы) адамдарга нээмат кылып берген 
ТУУРА ЖОЛДУ сөзсүз таба алат. 

Бул жол албетте Аллах Тааланын каар-ка- 
забына учурагандар менен адашкандарга бе- 
рилбейт. Аятта айтылган "каарга учураган- 
дар" иудейлер (еврейлер), ал эми "адашкан- 
дар" болсо христиан динин тутунгандар эке- 

нинде ислам улумулары эч шектенишпеит. 

Анткени Куран, Тоорат жана Инжил ки- 
тептеринин күбөлүк бериши боюнча еврейлер 
(Израиль урпактары) өздөрүн туура жолго 
баштоо үчүн Аллах Таала тарабынан жибе- 
рилген пайгамбарларды өлтүрүп салышкан. 
Алар Алланын элчиси Мусанын, анын иниси 
жана жардамчысы Харундун баштарына кан- 
ча кайгы алып келишти. 

Аллах Таала аларга өз мээримин төгүп, 
Египет фараонунун кулчулугунан азат кы- 
лып, Египеттен качып чыкканда деңиздин ор- 
тосунан аларга жол ачып берип, эсен-соо 
өтүп кетишкен соң, фараон жана анын аскер- 
лерин сууга чөктүрүп, коопсуздуктарын то- 
лук камсыз кылса да, эрме чөлдө тентиреп, 
ачка калган мезгилдеринде асмандан "манна" 
жана "хулва" деген керемет тамактарды жаа- 
дырып тойдурса да Аллага толук ыйман кел- 
тирип шүгүр кылуунун ордуна кайра Муса 
пайгамбарга догурунуп: "Бизге Алланы 
көргөзүп бер" дегенге чейин барышты. 

Кежирленген эл Аллах Тааланын ошончо 
му*жиза - кереметтерин көрүп, бул иштерди 
Аллах Тааладан башка эч кандай Кудурет Ээ- 
си жасай албашына акылдары жетип турса 
да, Муса тоого кеткенде алтындан музоонун 
айкелин жасап, ошого сыйынышты. 

Аллах Таала Рахман жана Рахим, Башкача 
айтканда пенделерине өтө Боорукер. 

Ошондой эле, Аллах Тааланын бир аты жа- 
на сыпаты Гафур - кечирүүчү. Аллах Таала 
еврей элин көп кечирди. 

Бирок, Муса пайгамбарга Раббиси (Аллах 
Таала) тарабынан эли бузулган шаарды со- 
гуш менен өзүнө каратып алып, ошол жерде 
жашоого буйрук болуп, Алланын элчиси бул 
өкүмдү өз үммөтүнө (еврей элине) айтканда 
алар коркоктук гана эмес, кыянатчылык да 
кылышып, Мусага: "Бар, кудайың экөөң со- 
гуша бер! Биз ушул жерден жылбайбыз!"- деп 
орой жооп кайтарышты.(Куран. "Мааида"- 
24) 

Алардын бул жоругу Аллах Таала нээмат 
кылып берген ТУУРА ЖОЛГО кыянат кылуу 
жана накта каапырчылыктын өзү эле. 

Алланын дагы бир ысымы - Каххар. "Бул 
каардуу" дегенди билдирет. Качанга чейин 
кечирүүгө болот бул элди? Аллах Таала 
түшүнбөй кылган күнөөлөрдү сөзсүз кечирет. 
Түшүнүп, акылы жетип туруп кылынган 
күнөөлөрдү деле өзү каалаганда кечире берет. 
А бирок кечирген сайын кайра-кайра эле кы- 
янаттык кыла берсечи?! 

Ооба. Албетте, каарын төгөт. Еврейлер 
Аллах Тааланын каарына жана каргышына 
ылайык болуп калган эле. Мына ошентип, 
аларга Алланын каары төгүлүп, каргышы 
тийди (Караңыз, Тоорат. Мусанын 5-китеби, 
28-29-6.) 

Муса пайгамбар дагы алардан түңүлүп, 
каргап Аллах Таалага: "О, Раббим, менин 
сөзүм өзүмөн жана бир тууганымдан (Харун- 
дан) башка эч кимге өтпөй калды. Эми Өзүң 
мени менен бул бузулган элдин арасын ажы- 
ратып кой!" - деп дуба кылды (Куран, "Маи- 
да" сүрөсү, 24-25-аяттар). 

Ал эми христиандардын адашкан деп ата- 
луусунун себеби, алардын ыйык китептери 
Инжил (Евангелие) Ыйса пайгамбарга 
түшкөн калыбында сакталып калбады. Азыр- 
кы христиандардын эң таза деп ишенген жана 
ишеничтүү булак катары пайдаланган 
"Марк", "Иоанн", "Матфей" жана "Лука" ин- 
жилдеринин түп нускалары грек тилинде жа- 
зылган. Ал эми чыныгы Инжил Ыйса пайгам- 
барга арамей (иврит) тилинде түшкөн жана 
ал китеп жоголуп кеткен. Башкача айтканда 
арамей тилиндеги түп нуска Инжилди, ошол 
мезгилде Палестинаны жана Иерусалимди 
басып турган Византия (грек) императорлору 
атайылап жоготушкан. 

Инжилдерди зиректик менен окуган адам 
андагы көп аяттар Аллах Тааланын эмес, им- 
ператордун сөзү экенин оңой эле түшүнүп 
алышат. 

Мисал үчүн Инжилдеги "Оң бетиңе урган- 
га сол бетиңи тосуп бер", "Тонуңду сыйрып 
алганга көйнөгүңдү чечип бер" деген сыяктуу 
"аяттар" элдерге императордун Понтий Пи- 

лат сыяктуу губернаторлоруна кыңк этпей 
баш ийип туруусун парз кылып, алардын бий- 
лиги үчүн кызмат кылган. Ошондой эле бар- 
дык Инжилдер грек императорлорунун до- 
орунда жазылгандыктан, аны жазуучулар же 
адашкандыктан, же грек императоруна жагы- 
нууну көздөп, инжилдерге грек-рим мифоло- 
гиясындагы бутпарастык жана көп кудайлык 
элементтерин кошуп салышкан. Натыйжада 
өзгөртүлгөн, бурмаланган Инжилдерди оку- 
ган христиандар бир кудайды үч кудай деп, 
Ыйсаны Алланын уулу, тирүү Кудай деп жал- 
гыз Аллага сыйынуунун ордуна Аллага ко- 
шуп Ыйсага, анын апасы бүбү Марьямга, жа- 
дагалса крестке жана кээ бир олуялардын 
икона-айкелдерине чейин сыйынып терең 
адашып кетишти. 

Мына ошентип биз "Фатиха" сүрөсүнүн 6- 
7-аяттарында айтылган: "О, Жараткан, бизди 
туура жолго баштагын. Өзүң нъемат (ырыс- 
кы) берген адамдардын жолуна башта. Каар- 
га учурагандардын жана адашкандардын жо- 
лунан башка" деген сүйлөмдөрдүн тафсирин 
аз да болсо түшүнүп алдык. 

Демек, Аллага кошуп башка нерселерге да 
сыйынуу жана пайгамбардын осуяттарына, 
көргөзгөн жолуна макул болбой тоң моюн- 
дук менен жашоо адашкандардын жана Алла- 
нын каргышына калып, жаман 

көрүлгөндөрдүн жолу экен. 

Ошондой адамдардын жолунан сакта деп 
Алладан панаа (коргоо) тилешибиз жана ар 
бир намазыбызда адашпай, бекем-туура жол- 
до жүргөн салих (жакшы) кишилердин жол- 
доруна баштоону сурап, жаратканга жалба- 
рышыбыз ар бирибиздин ыйык милдетибиз, 
парзыбыз. 

"Фатиха" сүрөсүнүн акырындагы "амийн" 
деген сөз жөнүндө уламалар кайчы пикир 
билдиришип, кээ бирөөлөрү аят дешсе, баш- 
калары аят эмес дешкен. Эмнеси болсо да бул 
сөз "кабылда", "тилегимди бер" деген маани- 
ни билдирет жана биз аны бардык дуба-ти- 
лектерибиздин соңунда айтып жүргөнүбүз 
оң. 

КЫРГЫЗ ЭЛИ "ФАТИХА" 
СҮРӨСҮНӨН КАБЫЛ АЛГАН СӨЗДӨР, 
САЛТТАР ЖАНА ЫСЫМДАР ЖӨНҮНДӨ 

"Бата" сөзү жана бата берүү, 
бата тилөө салты 

Биз жогоруда таанышкандай, "Фатиха" 
сүрөсүндө дуба-тилек маанилери негизги 
орунду ээлейт. Бул сүрөнү окуган мусулман 
адам оболу Аллах Тааланын бүткүл аалам- 
дардын Раббиси - Кожоюну экенин эске 
алып, жалгыз өзүнө сыйынууга, жалгыз 
Өзүнөн жардам тилөөгө убада бергенден соң 
"Эй, Аллах, бизди туура жолго (хидаятка) ба- 
шта!" деп дуба кылат. 

Туура жол кайсы? Албетте, Аллахка башка 
нерселерди шерик кылбай, жалгыз өзүнө 
сыйынуу. Мусулмандын жашоосундагы эң 
маанилүү нерсе ушул. Ошондуктан биздин 
бабалар ар дайым Аллахтан бир максат - ти- 
лек сурачу болсо, эң оболу "Фатиха" сүрөсүн 
окуп, анан сурашкан (дуба кылышкан). Ба- 
рып-барып бул эреже салтка айланып кеткен 
соң "Фатиха" (бата) сөзү "дуба", "тилек" 
сөздөрүнө синоним катары колдонула башта- 
ган. Мына ошентип, тилибиздеги "бата" сөзү 
"Фатиха" сүрөсүнүн атынан келип чыккан. 

Ошондой эле, ата-бабаларыбыз бирөөгө 
бата бергенде ал адамга эң оболу хидаят (ту- 

ура жол) тилеп, андан соң башка тилектерин 
билдирген. Бир мусулман адамдын ата-энеси- 
не же башка такыбалуу, илимдүү кишилерге 
"менин акыма Алладан жакшылык сурап (ти- 
леп) бериңиз" деп кайрылганына " бата 
тилөө" деп аталат. 

Ар кандай адам ал жашпы, карыбы, 
бирөөгө бата бериши же бата тилеши 
мүмкүн. 

Бата берүүдөгү "жолуң ачылсын", "бакыт 
таалайың ачылсын" деген сыяктуу 
сөздөрдөгү "ачылсын" деген сөз менен "Фа- 
тиха" (ачуучу) сөзүнүн өз ара байланышы бар 
деп ойлойбуз. 

"Рабби", "Аалам" сөздөрү жана 
шүгүрчүлүк 

Жаткан, отурган жеринен туруп бараткан- 
да, бир оор жүктү көтөргөндө же үзөңгү тээп 
улоого мингенде кыймыл-аракетин "Я, Раб- 
бим Алла!" деген сөз менен коштогон чоң 
ата, чоң энелер азыркы күндөрдө дээрлик 
калбай баратат. 

Алар Куран медресесинен таалим алган 
муундар эле. Алар чоңойгон үй-бүлө мухи- 
тиндеги бөбөктөрдүн тили "Алла", "Алла" 
деп чыгып, апалары алардын бешигин "Алла, 
Алла" деп терметишет эле (Кийинки энелер 
аны "алдей, алдей" деп өзгөртүп жиберишти). 

Ал эми бөбөктөрүн каз-каз тургузуп, же тай- 
тай бастырып үйрөтүп жатышканда жыгы- 
лып кетчүдөй болсо, "Алла!" деп кармай ка- 
лышып, ал эми тили чыгып чулдурай башта- 
ган бөбөктөрүнө "Раббиң ким?" деп суроо бе- 
ришип, "Раббим - Алла" деген жоопту 
үйрөтүшөт эле. 

Эң маанилүү нерсе ак элечек энелер 
бөбөктөрүн эмизип жатканда "Бисмиллах" 
деп көкүрөк салышкан. Бул сөз алардын ти- 
линен гана чыккан эмес. Бул сөз алардын кан- 
жанына, бүт денесине, руханиятына сиңген 
болчу. 

"Кан (сүт) менен кирген нерсе жан менен 
чыгат" дегендей "Раббим - Аллах" деген ише- 
ним өткөн кылымдардагы касиеттүү кары- 
лардын өмүрлүк ишеними болуп калган. 
Алар ажал чеңгелине түшүп, өлүп бара жат- 
кан мезгилинде да эң акыркы сөздөрү "ла 
илаха илаллах" (Бир Аллахтан башка кудай 
жок) деген сөз болушуна аракет кылышкан. 

"Фатиха" сүрөсүндөгү "Бардык ааламдар- 
дын Раббиси - Аллахка мактоолор болсун" 
деген аятта кыргыз тилинде кеңири колдо- 
нулган "аалам" сөзү бар. 

Бул аяттын арабчасы "Аль хамду лиллахи 
Раббил ъаламийн" деп окулат. Ошондой эле 
аяттагы "Альхамду лиллах" деген сөз дагы 
биздин мусулман бабалар тарабынан көп 
колдонулган жана шүгүрчүлүк билдирүү сал- 

тына аиланып кеткен. 

Бабалардын салты боюнча ал-ахыбал сура- 
ган кишиге "аль хамду лиллах" де жооп бе- 
рилген. Бул өтө улуу адеп, өтө чоң нарк бо- 
луп саналат. 

"Алхамду лиллахтын" мааниси "Аллахка 
даңк", "Аллахка шүгүр" дегенди билдирет. 
Илгерки мусулмандар бардык жакшылыктын 
ээси Аллах экенине терең ишенишкен. 
Өздөрүнүн ар кандай ахыбалы салыштырма- 
луу түрдө нээмат экенин жакшы билишкен. 
Ошондуктан алардын бирөөсү маселен, колу 
сынып, азап чегип турса дагы бирөө келип 
"ахыбалың кандай?" деп сураса: "Алхамду 
лиллах" деп жооп беришкен. Колу тилинген 
адам сынып калбаганына, колу сынган адам 
үзүлүп кетпегенине шүгүрчүлүк кылышкан. 
Убактылуу азаптан соң ырахат келишин үмүт 
кылып, Аллахка дуба кылышкан. Пенде өз 
жаратуучусуна ушундай адеп сакташы керек. 

Азыркы адамдардын ахыбалын сурасаң 
"секин, секин", "акырын" деп жооп беришет. 
Кээ бирөөлөрү орусчалап "ничего" деп кою- 
шат. Бул жооп эмес. Бул нарксыздык. 

Баса, "нарк" дегени эмне өзү? Ар кандай 
сөз же кыймыл-аракет эгер түбүндө терең ма- 
аниси болсо, мына ошол нарк делинет. 
"Нарк" перс-тажиктердин сөзү. Кыргызчасы 
"баа". Эң баалуу же баа жеткис иштерге жана 
түбүндө терең мааниси бар сөздөргө "нарк", 

"нарктуулук" деп айтылат. 



Сураган адамдын: "Кантип жатасыңар?" 
деген сөзүнө "Алхамду лиллах" (Аллахка 
шүгүр) деп жооп берүү - бул өтө улуу нарк. 



"Рахман", "Рахим" (ырайым), "Малик", 
"дин", "ибадат", "идаят" сөздөрү 



"Фатиха" сүрөсүндө келген ушул сөздөрдүн 
көпчүлүгү азыркы кыргыз тилинде кеңири 
колдонулат. Кээ бирөөлөрү колдонуудан ка- 
лып баратат. 

"Рахман", "Рахим", "Малик", "ибадат", 
"идаят" сөздөрү негизинен ысым түрүндө кол- 
донулат. Бирок биринчи үчөө Аллахтын 
өзүнүн ысымдары болгондуктан, бирөөгө 
ысым кылып берилгенде алдына "Абду" деген 
сөздү кошуп, Абдурахман, Абдурахим, Абду- 
малик деп атоо керек. 

"Ибадат" деген сөз "Ийяка наъбуду" (Жал- 
гыз Сага ибадат кылабыз) деген аяттан, ал 
эми "идаят" сөзү болсо "Эхдинас сираатал му- 
стаким" аятынан келип чыгат. Бул аяттын 
кыргызчасы "Бизди туура жолго башта" деп 
которулат. 

Туура жолдун арабчасы "хидаят". Тилибиз- 
деги "идаят" сөзү ошондон. Өзбек тилинде 
"хидаят" сөзү азыркы тилдеги адабий тилде 
да кеңири колдонулат. Кыргызчада болсо бул 
сөз кээ бир классиктердин эмгектеринде гана 

учурабаса, азыркы тилден жоголуп кеткен. 
Болгону аялдардын ысымы түрүндө гана сак- 
талып калган. 

Биздин мусулман бабалар Аллахка дуба 
кылганда "Бизге хидаят бер" деп алакан 
жайышкан. Анткени хидаят (туура жолго 
түшүү) Аллахтын гана колунда. 

Улук пайгамбарыбыз ар дайым өз хутбала- 
рынын (насааттарынын) башында: "Аллах 
кимди туура жолго баштаса, (хидаят берсе) 
аны эч ким адаштыра албайт. Ал эми кимди 
Аллах адаштырып койсо, аны эч ким туура 
жолго сала албайт" деген сөздөрдү кайтала- 
чу. 

Жакында бир киши менен сүйлөшүп кал- 
дык. Өмүрүнүн бардыгын атеизм (кудайсыз- 
дык) идеяларына арнап, азыр картайып кал- 
ган учуру. Ошол киши айтат: "Кайдан жүрүп, 
кимден таалим алганын билбейм, айнанайын. 
Чоң уулум арак-шарапты, түнкү тентимейин 
таштап, намаз окуп калды. Мен анын мындай 
болушун каалабагам. Бирок, мурдагы жулик 
баламдын оңолуп баратканын көрүп, мен да- 
гы уулумдун жолуна түшсөмбү деп турам". 

Эмне демекпиз? Аллах Таала ар кимге хи- 
даятты Өзү каалаган учурда берет. Хидаят 
өзүнүн колунда. Ошондуктан "Эхдинас сира- 
атал мустаким" деп дуба кылуу дагы чоң нарк 
болуп саналат. 

Аллах Тааланын хидаяты (туура жолу) - 

бул таза, пакиза ислам дини. 

Кээ бир адамдар Аллахтан хидаят сураган- 
дын ордуна байлык, мансап сыяктуу нерсе- 
лерди сурашат. Аллах алар сураган нерсени 
берип сынашы да мүмкүн. Анан эмне болот? 

Туура жол үстүндө болбогону үчүн ошол 
байлыктары, мансабы башына балээ алып ке- 
лет. 

"Фатиха" сүрөсүнөн кыргыз тилине өткөн 
сөздөрдүн дагы бирөөсү "аамийн" деген сөз. 
Мунун мааниси "кабыл кыл" дегенди билди- 
рет. Ошондуктан мусулмандардын бирөөсү 
Аллахка дуба кылып жатканда башкалары 
"аамийн" деп коштоп турушат. 

СОҢКУ сөз 

Мына, урматтуу окурман! "Фатиха" 
сүрөсүнүн тафсири аркылуу бир нече жыл- 
дардан бери жүрөгүмө түйүп келе жаткан ой- 
лорумун кээ бирөөлөрүн сиздер менен 
бөлүшүү бактысына ээ болдум. 

Аллах Таала насип кылса алдыбызда "Ку- 
ран медресеси" деген аталыштын астында 
башка сүрөлөрдүн да каалгасын ачып, сиздер 
менен бирдикте андагы илахий сөздөрдүн, 
жол-жоруктардын маани-маңызынан пайда- 
лануу ниетибиз бар. 

Аллах Таала бардыгыбызды ниет - максат- 
тарыбызга жеткирсин! 

Амийн! 

